

بیع کے عنوان سے ایک حیلہ

سید سیاح الدین کا خیل

(غیر سودی کے عنوان سے سود جیسی مختلف صورتیں آج کل زیر بحث ہیں اور کچھ حیلے بنائے جا رہے ہیں کہ بنک ان حیلوں کے ساتھ اگر کمائی کریں تو وہ سود نہیں ہوگا۔ حالانکہ اول تو حیلہ گردی خود اچھی بات نہیں۔ لیکن اگر کبھی کسی جائز اور شرعاً مطلوب مقصد کے لئے کوئی ایسی صورت سوچی جائز کہ مقصد حاصل ہو اور خود وہ صورت جو اس کے لئے تجویز کی گئی شرعی قوانین کے مطابق ہو تو اس کی گنجائش نکالی جا سکتی ہے۔ مگر جہاں حیلہ محض حیلہ ہو اور وہ حیلہ بھی خود شرعی قواعد و قوانین کی رو سے صحیح نہ ہو تو اس کو جائز قرار نہیں دیا جا سکتا۔ یعنیکوں کو سود کے بجائے اور طریقوں سے کمائی کی جو صورتیں تجویز کی گئی ہیں ان میں سے ایک یہ ہے، کہ مثلاً فیکٹری سے ایک لاکھ پر مال اس شرط کے ساتھ۔ غربدا جائز کہ سال کے بعد فیکٹری ضرور اسی مال کو ایک لاکھ پندرہ ہزار پر خریدے گی اور عموماً وہ مال فیکٹری ہی میں پڑا رہتا ہے، یعنی کہ حقیقی قبضے میں بھی نہیں آتا۔ سال کے بعد یعنیک فیکٹری سے کہتا ہے کہ یہ پڑا ہوا مال ہم نے آپ پر ایک لاکھ پندرہ ہزار کو فروخت کیا، فیکٹری سے پندرہ ہزار زائد لی لیتا ہے۔ میں اس حیلے کو شرعاً ناجائز حیلہ سمجھتا ہوں۔ اس مضمون میں نے فقہی عبارات کی روشنی میں اس پر بحث کی ہے)۔

سودی کاروبار کے بجائے غیر سودی کاروبار کے لئے یعنیکوں کو ایک حیلہ یہ بتایا جا رہا ہے کہ مثلاً ایک فیکٹری کے پاس مصنوعات موجود ہیں مگر وہ کسی وجہ سے بھی ہو، فی الحال اس کو فروخت کرنا نہیں چاہتی مگر اس کو مثلاً خام مال کی خریداری کیلئے یا مزدوروں کی تنخواہیں دینے کیلئے روپی کی ضرورت ہے۔ اب ایک

صورت تو یہ ہے کہ وہ کسی بینک میں آکر کوئی چیز گروئی رکھے کر
 ۱۲ فیصد سود پر ایک لاکھ روپیہ قرض لے لے اور سال بھر کے بعد
 ایک لاکھ قرضہ اصل اور اس کے ساتھ چودہ ہزار روپیہ سود ادا
 کرے۔ مگر چونکہ کہا جا رہا ہے کہ بینکوں میں سودی کاروبار نہیں
 ہوگا لہذا بعینہ اسی مقصد کے لئے ایک حیلہ سکھایا جاتا ہے کہ وہ
 مصنوعات (جو خواہ ایک لاکھ روپیہ کی مالیت کی ہوں یا ڈیڑھ
 لاکھ یا اس سے بھی زیادہ) بینک ایک لاکھ میں اس شرط کے
 ساتھ خریدتا ہے کہ سال بھر گذرنے کے بعد فیکٹری کا مالک صرف
 اسی بینک والی سر یہی مال ضرور خریدے گا۔ چنانچہ بینک نے
 ایک لاکھ روپیہ اس کو دیا اور اس کی مصنوعات اس نے خرید لیں۔
 اور وعدہ کے مطابق سال گذر جانے کے بعد ایک لاکھ چودہ ہزار
 روپیہ کی رقم دے کر فیکٹری والا وہی مال جو فیکٹری ہی میں پڑا
 تھا، پھر خریدے گا یعنی بینک کو مزید چودہ ہزار روپیہ مل جائے گا۔
 کہا جاتا ہے کہ یہ سود نہیں بلکہ بیع ہے۔ اور اس کے ساتھ ..
 ،اَحَلَّ اللَّهُ الْبَيْعَ“ کی آیت لکھے دی۔ لیکن درحقیقت یہ محض ایک
 ایسا حیلہ ہے جس کے ذریعہ ایک حرام کو حلال کرنے کی کوشش کی
 جا رہی ہے۔ کیونکہ شرعی قواعد کے مطابق نہ پہلی بیع درست
 ہے نہ دوسری بیع۔ کیونکہ ارشاد رسول اللہ صلی اللہ علیہ وسلم ”، نہی
 عن بیع وشرط“^(۱) کے مطابق کسی چیز کو فروخت کرتے وقت اگر بیع
 کے ساتھ ہی کوئی ایسی شرط لگانی جائز جس میں باائع کا یا
 مشتری کا یا اس مبیع کا فائدہ ہو تو اس کی وجہ سے بیع فاسد ہو
 جاتی ہے اور وہ شرعاً واجب الفسخ ہوتی ہے^(۲) تو جب بینک کسی
 فیکٹری سے اس کا مال اس شرط کے ساتھ مسروط کر کے ایک لاکھ
 کے عوض خریدتا ہے کہ سال کے بعد وہ فیکٹری کا مالک یہی مال
 اس بینک سے ضرور ایک لاکھ چودہ ہزار پر خریدے گا تو اس شرط

فاسد کر لگا دینے سے یہ پہلی بیع فاسد ہو گئی جس میں فیکٹری کرے
مالک نے اپنا مال بینک پر ایک لاکھ کر بدلے فروخت کر دیا ہے۔ اس
طرح وہ مال بینک کی ملکیت میں آیا نہیں اور ایک لاکھ اس کرے
ذمہ واجب الادا نہیں ۔ ہدایہ میں ہے :

و انما لا يثبت الملك قبل القبض كى لا يؤدى الى تغير
الفساد المجاور اذ هو واجب الرفع بالاسترداد فبا لامتناع عن
المطالبة الأولى (۲) ۔

ترجمہ اور مطلب :

یعنی جب بیع فاسد ہو تو اس کا حکم یہ ہے کہ باائع و مشتری
دونوں کرے ذمہ لازم ہے کہ اس بیع کو فسخ کر دیں (لکل واحد من
المعاقدين فسخه) اور قبضہ سے قبل ملک ثابت نہیں ہوتی یعنی
مشتری اس شئے کا مالک نہیں بتتا ۔ اور یہ ملک اس شئے ثابت نہیں
ہوتی کہ وہ فساد جو ساتھ لگا ہوا ہے اس کی پختگی نہ آجائے ۔
کیونکہ شرعاً تو ان پر واجب ہے کہ اس بیع کو فسخ کر کر اس فساد
کو رفع کریں ۔ تو بہتر یہ ہے کہ باائع مشتری سے نمن کا مطالبة نہ
کرے ۔

اگر کہا جائے کہ امام شافعیٰ کرے ہاں اگرچہ قبضہ کرے بعد بھی یہ
واجب الرفع ہے اور ملک ثابت نہیں ہوتی لیکن امام ابوحنیفہ کرے ہاں
تو مشتری اس شئے کو اپنے قبضے میں لے آزے کرے بعد اس کا مالک بن
جاتا ہے تو اس کرے جواب میں ہم یہ کہیں گے کہ امام ابوحنیفہ کرے ہاں
بعد القبض ملک ثابت ہو جائز کرے بعد بھی اگر فساد صلب عقد میں
ہو تو دونوں کو فسخ کرنے کا حق باقی رہتا ہے (۳) مگر جو حیله بینکوں کو
سکھایا جا رہا ہے ، اس میں اول تو فیکٹری سے اس شرط زائد کرے
ساتھ خریدے ہوئے مال کا قبضہ بینک نہیں لیتا جیسا کہ اگر عرض
کروں گا کہ عموماً وہ مال فیکٹری ہی میں پڑا رہتا ہے بینک اپنے

قبضہ میں حقیقت نہیں لیتا۔ لیکن فرض کیجیئے اگر بینک نے مال اپنے قبضہ میں لے لیا ہے اور امام ابوحنینہ کے قول کے مطابق بینک ملک فاسد کر ساتھ مالک ہو گیا ہے لیکن اس شرط زائد کیوجہ سے بینک کو بہر بھی حق فسخ حاصل ہے۔ اگر کوئی ایسی وجہ پیش آ جائے کہ بینک ضرورتاً سمجھتا ہے کہ فیکٹری سے ایک لاکھ کی وصولی کا فوری مطالبه کرے اور وہ اپنا یہ حق فسخ استعمال کر کر کہہ دے کہ اپنا مال ابھی واپس لے لو اور ایک لاکھ رقم واپس کر دو تو کیا ایسا وہ قانوناً کر سکے گا؟ اور فیکٹری کا مالک اسے یہ نہیں کہیں گا کہ میرا مال تو بک چکا ہے اب اچھا یا برا ہے، سستا ہے یا منہگا، اب میں واپس نہیں لیتا۔ تو شرعاً بیع فاسد کا جو حکم ہے وہ اس معاملے میں نافذ نہیں ہو سکتا۔ اسی طرح اگر فیکٹری کا مالک فسخ کرنا چاہیے تو اس کو بھی سودا فسخ کر کر ایک لاکھ واپس کرنے اور مال اپنے پاس رکھنے کا حق ہو گا حالانکہ بینک کے قانون کی رو سے ایسا نہیں ہو سکتا اور بینک اگر سودا واپس کرنے پر آمادہ ہو گا تب بھی وہ اس عرضے کے بدلتے کچھ زیادہ روپیہ طلب کرے گا جس قدر عرصہ اس سونتے پر گذرائے۔ اور حقیقت تو یہ ہے کہ یہاں قبضہ ہوتا نہیں مال کو بینک فیکٹری سے انہا کر اپنی تحویل میں نہیں لیتا محض کاغذی طور پر لکھا جاتا ہے کہ بینک نے مال فیکٹری سے وصول کیا۔ حیله کرنے والے یہ قبضہ فرماتے ہیں کہ جب کاغذات میں اندرجہ ہوا تو عرفًا یہ قبضہ قرار دیا جاتا ہے اس لئے خواہ وہ مال فیکٹری کے گودام میں پڑا ہو لیکن وہ مقبوضہ بینک ہے۔ لیکن ہم سمجھتے ہیں کہ شرعاً کسی چیز کے قبضہ کرنے کے احکام محض کاغذی تحریر سے ثابت نہیں ہو سکتے۔

ان کے قول کے مطابق اگر کاغذی اندرجہ سے وہ مال بینک کا مقبوضہ ہو گیا ہے تو بالفرض اگر آگی لگ جائے اور قدرتی طور پر

اس آگ لگنے سے یا کسی اور آفت سے وہ مال ضائع ہو جائز تو کیا
بینک یہی سمجھے گا کہ میرا مال ہلاک ہو گیا ہے اور اس کا کوئی
تاوان فیکٹری پر نہیں ڈالی گا یا فیکٹری کے مالک سے نہیں کہے گا
کہ شرط کے مطابق اب جتنا مال یہی باقی ہے وہ ضرور ایک لاکھ
چودہ ہزار پر تجھے خریدنا ہو گا ۔ ہمارا خیال ہے کہ بینک کبھی اپنے
نقصان کیلئے آمادہ نہیں ہو گا ۔ وہ اسی طرح فیکٹری کے مالک سے
کہے گا کہ نقصان جو بھی ہوا ہے تمہارا ہوا ہے ہم کو تو سال کے بعد
ایک لاکھ چودہ ہزار دے دو ۔ ہاں اگر بینک نے فیکٹری میں مال
رکھ کر اس کا بیمه کیا ہو تو وہ دوسری بات ہے ۔ بیمه کا عدم جواز
ایک مستقل بحث ہے اور یہ بھی واضح نہیں کہ بیمه کی ماهوار
پالیسی کی رقم کون ادا کر رہا ہے ۔ حیله بنانے والوں نے دبو سے بچنے
کیلئے حیله تو بتا دیا مگر یہ تمام ضروری تفصیلات جن پر خود اس
بیع کے جواز و عدم جواز کا دارو مدار ہے، واضح کر کے بیان نہیں کیں
کہ اس شرط زائد کی وجہ سے یہ بیع فاسد ہے ۔ اور بیع فاسد کے
احکام کیا ہیں ۔

فرض کیجیئے ہم نے مان لیا کہ بینک مشتری نے مال بر قبضہ کر لیا
ہے اور اس قبضہ کیوجہ سے بینک اس مال کا مالک بن گیا ہے لیکن
فقہائی کرام کے ہاں یہ ملک „ملک خبیث“ کہلاتی ہے جس میں
بعض تصرفات جائز نہیں، صرف بعض نصرفات جائز ہو سکتے ہیں ۔
الدرالمختار میں ہے

ملکہ ملکاً خبیثاً حراماً فلا يحل أكله ولا لبسه الخ ... (۵)

ترجمہ : قبضہ کرنے کے بعد یہ خریدار مالک تو بن جائز گا مگر یہ
ملک ملک خبیث ہے اگر کہانے کی چیز ہے تو اس کا کہانا اس کو
حلال نہیں اور اگر پہنچ کی چیز ہے تو اس کا پہننا حلال نہیں ۔

اور یعنی اس مال میں جو بیع فاسد کر ساتھ خریدا گیا ہے اور قبضہ میں لے آیا ہے یہ تصرف تو ملک کی بنیاد پر کر سکتا ہے کہ کسی دوسرے خریدار پر بیع قطعی سے فروخت کر سکتا ہے۔ لیکن اگر وہ یعنی اپنے بائع پر جو فیکٹری کا مالک ہے، فروخت کرتا ہے تو اس کے ساتھ اس کی بیع نہیں ہو گی بلکہ خواہ نام وہ فروخت کا لے مگر درحقیقت یہ اس پہلی بیع فاسد کو توزتا ہے۔ الدر المختار میں ہے۔

(فَإِنْ بَاعَهُ بَيْعًا صَحِيحًا بَايْتًا لِغَيْرِ بَايْهِ) فلو منه كان نقضاً للأول كما علمت (۶) -

ترجمہ : اگر اس مشتری نے قبضہ کرنے کے بعد اس خریدی ہوئی چیز کو اس فروخت کرنے والے شخص کے سوا کسی اور پر فروخت کر دیا تو وہ بیع تو ہو جائز گی لیکن اگر یہ مشتری اس چیز کو خود اسی فروخت کرنے والے پہلے شخص پر فروخت کر رہا ہے تو وہ بیع نہیں ہو گی بلکہ اس کا شرعاً حکم یہ ہو گا کہ اس نے اس بیع فاسد کو جو پہلے کیا تھا توز دیا اور بائع کو اپنی چیز واپس کر دی جیسا کہ تجھے یہ مسئلہ اس سے پہلے معلوم ہو چکا ہے۔

اور علامہ شامی نے "کما علمت" کا حوالہ " الدر المختار" کی اس عبارت کا دیا ہے۔

وكل بيع فاسد رده المشتري على بايده بهبة او صدقة او بيع او بوجه من الوجه كاعارة و اجارة و غصب و وقع في يد بايده فهو متاركة للبيع (۴) -

ترجمہ : ہر وہ بیع جو فاسد ہو اور قبضہ کرے بعد اس کا مشتری وہ چیز فروخت کرنے والے کو واپس کر رہا ہو خواہ وہ واپس کرنا ہبہ کرے نام سے ہو یا صدقہ کرے نام سے یا بیع کرے نام سے یا کسی اور نام سے مثلاً ائمارہ یا اجارہ یا غصب اور واپس ہو جائز کرے بعد وہ اس فروخت کرنے والے کے قبضہ میں آ جائے تو یہ درحقیقت اس اول بیع کو چھوڑنا اور اس کو توزنا ہے۔

تو جب سال گذر جائے کرے بعد بینک پھر وہی مال بعینہ فیکٹری کرے مالک کو فروخت کرے نام سرے دے رہا ہے اور عنوان یہ ہے کہ میں یہ مال ایک لاکھ چودھ ہزار روپیہ شمن کرے بدلتے فیکٹری کرے مالک کو دے رہا ہوں تو اس فقہی روایت کرے مطابق یہ درحقیقت بیع نہیں بلکہ بیع اول کا نقض ہے یعنی اس کو تواریخ رہا ہے۔ یہ، ”متارکہ بیع اول“ ہے اور یہ فسخ بیع اول کر رہا ہے اور جب کوئی بیع فسخ ہوتی ہے تو وہ شمن اول پر فسخ ہوتی ہے اس لئے بینک فیکٹری کرے مالک سر صرف ایک لاکھ روپیہ ہی لے سکتا ہے۔ ۱۳ ہزار زائد نہیں لے سکتا۔ تو حیله بنانے والی کا یہ حیله بینک کر لئے کوئی کارگر ثابت نہیں ہوا۔ بینک تو چاہتا ہے کہ سود کی طرح کمائی ہو مگر حلال کرے نام سرے ہو تو اس کا یہ مقصد حاصل نہیں ہوا۔

اس موقع پر مناسب معلوم ہوتا ہے کہ قاضی خان کی کچھ عبارتیں بھی نقل کی جاتیں جن سے ثابت ہوگا کہ جو بیع شرط کرے ساتھ ہو وہ بیع فاسد ہوتی ہے اور بیع فاسد میں بیع کو قبضہ میں لینے کر بعد اگر پھر بھی مشتری اسی بائع پر فروخت کر دے تو وہ ثانی بیع نہیں بلکہ بیع اول کو فسخ کر دیتا ہے۔

رجل اشتري عبدا شراءً فاسدا بالف و قبضه ثم باعه من البائع بمائة دينار ان قبضه البائع كان ذلك فسخاً للبيع الفاسد و ما لم يقبضه

لайнفسخ (۸) -

ایک شخص نے شراء فاسد کرے ساتھ ایک ہزار کرے بدلتے غلام خریدا اور اسر قبضہ میں لے آیا۔ اور قبضہ میں لانے کے بعد وہ غلام اس نے اس بائع پر سو دینار کرے بدلتے فروخت کر دیا تو اگر اس بائع نے وہ غلام قبضہ میں لے لیا تو یہ درحقیقت اس بیع فاسد کو فسخ کرنا ہے اور جب تک بائع نے قبضہ نہ کیا ہو، وہ بیع فسخ نہیں ہوگی۔

رجل اشتري ثوبا شراءً فاسدا و قبضه وقطعه قمیضاً ولم يخطه حتى اودعه عند البائع فهلك ضمن المشترى نقصان القطع فلا يضمن قيمة

الثوب لانه لما اودعه البائع فقد رد على البائع الا قدر نقصان القطع
لان الرد بحكم الفساد مستحق فاذا وصا الى البائع باى وجه وصل يقع
عن المستحق (٨-٩)

ترجمہ: ایک شخص نے ایک بائع سے کچھا شراء فاسد کر کر ساتھ خریدا
اور قبضہ کر لیا۔ قبضہ کر کر قمیص بنانے کیلئے اسے پہاڑا، ٹکرے کیا
مگر قمیص سلانی نہیں اور وہ ٹکرے ٹکرے کچھا اس بائع کے ہاں
بطور و دیعہ رکھا۔ بائع کے ہاں سے وہ ہلاک ہو گیا تو مشتری پر صرف
اتنا تاوان آئنے گا جس قدر پہاڑنے سے اس کچھے کی قیمت میں کمی
آ گئی ہے۔ (مثلاً خریدا تھا دو سو روپیہ پر اور ٹکرے کرنے کے بعد وہ
ڈیڑھ سو کا ہو گیا ہے تو پچاس روپیے تاوان مشتری پر آئنے گا اور بائع
ڈیڑھ سو روپیہ مشتری کو واپس کرے گا۔ (ڈیڑھ سو روپیہ قیمت کا
کچھا بائع ہی کا مملوکہ ہلاک ہوا ہے) کچھے کی بوری قیمت کا
تاوان مشتری پر نہیں، اس لئے کہ جب مشتری نے بطور و دیعہ بائع کے
ہاں رکھا ہے تو اس نے وہ کچھا بائع کو واپس کر دیا ہے۔ ہاں جس قدر
کاٹنے سے اس میں کمی آ گئی ہے اس قدر نہیں، اور یہ و دیعہ کے طور
پر اس کے پاس رکھا اس لیے بائع کو کچھا واپس کرنا ہے چونکہ
شراء فاسد کی وجہ سے بائع کو واپس کرنا بائع کا ایک حق تھا پھر
جس طریقہ سے بھی بائع کو وہ کچھا پہنچ گیا تو گویا جو اس کا حق
تھا وہ اس کو پہنچ گیا ہے۔ اور سابقہ بیع و شراء کا معاملہ فسخ ہو
گیا ہے

اس عبارت سے بھی واضح ہوا کہ شراء فاسد کی صورت میں
مشتری جس عنوان سے بھی بائع کو وہ چیز واپس کر دے وہ فسخ بیع
اول ہے۔ خواہ عنوان بیع کا ہو یا و دیعہ کا یا اور کوئی جیسا کہ
درمخثار کی عبارت میں بھی یہی بات ذکر ہے۔

ولو بائع عبدا على ان بيعه من فلان كان فاسدا (٩)

ترجمہ: اگر ایک غلام کسی نے اس شرط کر ساتھ۔ مشروط کر کر فروخت کیا کہ یہ مشتری ضرور اسے فلاں آدمی پر فروخت کرے گا تو بیع فاسد ہو گئی۔ یعنی اس شرط زائد کر لگا دینے سے بیع فاسد ہو جاتی ہے تو اگر مشتری اس شرط کر ساتھ۔ خرید رہا ہے کہ پھر دوبارہ باائع ہی زائد ثمن پر خریدے گا تو یہ بیع بھی فاسد ہو جاتی ہے۔ مسئلہ کو مزید واضح کرنے کیلئے فتاوی عالمگیری کی چند اور عبارتیں بھی پیش کرتا ہوں۔

۱۔ ولو باع عبدا على ان المشترى متى باعه فالبائع احق بشتم فالبائع فاسد۔ کذا فی السراج الوهاج (۱۰)

ترجمہ: اگر کسی نے اپنا غلام اس شرط کر ساتھ۔ فروخت کیا کہ جب مشتری اس کو پھر فروخت کرے گا تو اسی ثمن پر یہ فروخت کرنے والا خریدے گا (اور کسی پر فروخت نہ کر سکرے گا) تو یہ بیع فاسد ہے۔

۲۔ ولو اشتري شيئاً ليس به من البائع فالبائع فاسد۔ (۱۱)

ترجمہ: جب کوئی شخص کوئی چیز اس شرط کر ساتھ۔ خریدے کہ وہ اس کو پھر فروخت کرنے والے کر ہاتھ فروخت کرے گا تو بیع فاسد ہے۔

۳۔ رجل اشتري غلاماً بخمس مائة وقيمه خمس مائة شراءً فاسداً وقبضه فإذا زادت قيمته من قبل السعر حتى صار يساوى الفاً فباعه فعليه خمس مائة لا غير اعتباراً لقيمه يوم القبض (۱۲)

ترجمہ: ایک شخص نے شراء فاسد کر ساتھ۔ ایک ایسا غلام پانچ سو روپیہ پر خریدا جس کی اصل بازاری قیمت بھی اس وقت پانچ سو روپیہ تھی اور اس کو اپنے قبضے میں لے لیا۔ پھر نرخ بڑھنے لگے اور اس نرخ بڑھنے کی وجہ سے اس کی بازاری قیمت ایک ہزار ہو گئی تو اس خریدار نے وہ غلام پھر اس باائع

پر فروخت کر دیا۔ تو اس بائع کے ذمہ (جو اب خریدار بن رہا ہے) اس غلام کا بدل پانچ سو روپیہ ہی ہوگا جو اس کی قیمت تھی، جس دن اس نے غلام کو خرید کر قبضہ کیا تھا۔ شامی، قاضی خان اور عالمگیری کی ان عبارتوں کو پیش نظر رکھنے کے بعد یہی معلوم ہوتا ہے کہ اگر بینک کسی فیکٹری سے مثلاً ایک لاکھ کا کپڑا اس شرط کے ساتھ خریدے کہ سال کے بعد بھی ضرور فیکٹری اس کپڑے کو سوا لاکھ پر پھر خریدے گی تو یہ بیع و شراء فاسد ہے قابل فسخ ہے۔ اس کو باقی رکھنا جائز نہیں اور اگر بینک اس کو اپنے قبضے میں لائے تو اس کا ملک شرعاً ملک خبیث ہوگا اور اگر کسی اور کے ہاتھ سوا لاکھ پر فروخت کر کرے ۲۵ ہزار کمائے تو وہ بھی واجب التصدق ہے۔ اس بینک کے لئے حلال طیب نہیں لیکن اگر اس نے شرط اور وعدہ کی بناء پر سال کے بعد فیکٹری کو سوا لاکھ پر فروخت کر دیا تو یہ بیع نہیں بلکہ بیع فاسد کے ساتھ فروخت شدہ شئر کا اول بائع کو واپس کرنا اور فسخ عقد شمار ہوگا اور فسخ کرنے کی صورت میں فیکٹری صرف ایک لاکھ ہی دے گی۔ جو اس نے پہلے لیا تھا۔ بینک کو سوا لاکھ لینے کا حق ہی نہیں حتیٰ کہ اگر پہلے یہ کپڑا بازاری قیمت کے اعتبار سے ایک لاکھ کا تھا۔ سال گذرنے کے بعد قیمتیوں میں حقیقتاً اضافہ ہوا ہے اور بازار میں اس قسم کے کپڑے کی قیمت سوا لاکھ ہے تب بھی عالمگیری کی عبارت نمبر ۳ کے مطابق بینک وہی ایک لاکھ روپیہ فیکٹری سے لے لے گا۔ سوا لاکھ کا مطالبه نہیں کر سکے گا۔ جب ان فقہی قواعد اور جزئیات کی رو سے بینک کو اس دی ہونی اصل رقم ایک لاکھ سے زائد لینے کا حق ہی نہیں۔ اگر لے لے گا تو شرعاً ناجائز لے لے گا تو پھر اس حیلے کا فائدہ بھی حاصل نہ ہوا۔ حرام دبو کر بجائز اس مقصد کے حاصل کرنے کی خاطر اول تو مطلقاً حیلے کرنا ہی درست نہیں۔ صرف بیع کا نام رکھ کر سودی کاروبار اسی طرح

جاری رکھنا جائز نہیں ہے اور یہاں تو جو حیلہ اختیار کیا جا رہا ہے
وہ فقہی قواعد کے مطابق بھی صحیح نہیں ہے۔

حوالہ جات

- ١ - جمال الدین زیلیع المتنوفی ٦٢ - نصب الرایہ لتفہیج احادیث المہدیہ ، جلد ٣ ، ص ٢٤ - ١٨ ، المکتبة الاسلامیہ مصری .
- ٢ - علامہ علی بن ابی بکر بن عبد الجلیل برہان الدین مرغینانی المیتوفی ٥٩٣ هـ ، هدایہ اخیرین ص ٦٢ ، مطبوعہ مکتبہ امدادیہ ملتان
- ٣ - علامہ برہان الدین مرغینانی المیتوفی ٥٩٣ هـ ، هدایہ اخیرین ص ٦٢ مطبوعہ مکتبہ امدادیہ ملتان
- ٤ - ایضاً
- ٥ - الشیخ محمد علاء الدین الحصفکی المیتوفی ١٠٨٨ هـ ، الدر المختار علی هامش الشامی جلد ٣ ص ١٣٩ ، مطبوعہ ماجدیہ کوئٹہ .
- ٦ - الشیخ محمد علاء الدین الحصفکی المیتوفی ١٠٨٨ هـ ، الدر المختار علی هامش الشامی جلد ٣ ص ١٣١ ، مطبوعہ ماجدیہ کوئٹہ .
- ٧ - الشیخ محمد علاء الدین الحصفکی المیتوفی ١٠٨٨ هـ ، الدر المختار علی هامش الشامی ج ٣ ، ص ١٣٠ ، مکتبہ ماجدیہ کوئٹہ .
- ٨ - الامام فخر الدین حسن بن منصور الازز جندي الفرغانی المعروف به قاضی خان المیتوفی ٥٩٥ هـ ، فتاویٰ قاضی خان - مطبوعہ هامش العالیکریج ٢ ص ١٤ ، مطبوعہ مکتبہ ماجدیہ کوئٹہ .
- ٩ - الامام فخر الدین حسن بن منصور الازز جندي الفرغانی المعروف بقاضی خان فتاویٰ قاضی خان مطبوعہ علی هامش العالیکریج ٢ ص ١٦٨
- ١٠ - فتاویٰ عالیکریج ٣ ، ص ١٣٣ ، مطبوعہ مکتبہ ماجدیہ ، کوئٹہ
- ١١ - فتاویٰ عالیکریج ٣ ، ص ١٣٣ ، مطبوعہ مکتبہ ماجدیہ ، کوئٹہ
- ١٢ - فتاویٰ عالیکریج ٣ ، ص ١٥٠ - مطبوعہ مکتبہ ماجدیہ ، کوئٹہ .